



ਸੂਚਨਾ ਤੇ ਪ੍ਰਸਾਰਣ ਮੰਤਰਾਲਾ

ਸ੍ਰੀ ਵੈਂਕਈਆ ਨਾਇਡੂ ਵੱਲੋਂ 'ਮਾਈਕ੍ਰੋ ਐਂਡ ਸਮਾਲ ਇੰਟਰਪ੍ਰਾਈਜ਼ ਫ਼ੈਸਿਲੀਟੇਸ਼ਨ ਕੌਂਸਲ' ((MSEFC) ਪੋਰਟਲ ਅਤੇ MyMSME ਮੋਬਾਇਲ ਐਪ. ਦਾ ਉਦਘਾਟਨ

Posted On: 27 APR 2017 10:14AM by PIB Chandigarh

Shri Venkaiah Naidu Launches Micro and Small Enterprise Facilitation Council (MSEFC) Portal and MyMSME Mobile App

Delayed Payment Cases & MSME Schemes Brought Online

3700 Delayed Payment Cases Involving an Amount of Rs. 1650 Crore Brought On Portal

ਸ੍ਰੀ ਵੈਂਕਈਆ ਨਾਇਡੂ ਵੱਲੋਂ 'ਮਾਈਕ੍ਰੋ ਐਂਡ ਸਮਾਲ ਇੰਟਰਪ੍ਰਾਈਜ਼ ਫ਼ੈਸਿਲੀਟੇਸ਼ਨ ਕੌਂਸਲ' ((MSEFC) ਪੋਰਟਲ ਅਤੇ MyMSME ਮੋਬਾਇਲ ਐਪ. ਦਾ ਉਦਘਾਟਨ

ਦੇਰੀ ਨਾਲ ਭੁਗਤਾਨ ਦੇ ਮਾਮਲੇ ਤੇ MSME ਯੋਜਨਾਵਾਂ ਆਨਲਾਈਨ ਲਿਆਂਦੀਆਂ

1,650 ਕਰੋੜ ਰੁਪਏ ਕੀਮਤ ਦੇ ਦੇਰੀ ਨਾਲ ਭੁਗਤਾਨ ਦੇ 3,700 ਮਾਮਲੇ ਪੋਰਟਲ 'ਤੇ ਲਿਆਂਦੇ

ਕੇਂਦਰੀ ਸ਼ਹਿਰੀ ਵਿਕਾਸ, ਮਕਾਨ ਉਸਾਰੀ ਅਤੇ ਸ਼ਹਿਰੀ ਗਰੀਬੀ ਖ਼ਾਤਮਾ ਅਤੇ ਸੂਚਨਾ ਤੇ ਪ੍ਰਸਾਰਣ ਮੰਤਰੀ ਸ੍ਰੀ ਐੱਮ. ਵੈਂਕਈਆ ਨਾਇਡੂ ਨੇ ਅੱਜ ਦਿੱਲੀ ਵਿੱਚ MSME ਦੇ ਰਾਸ਼ਟਰੀ ਬੋਰਡ ਦੀ 15ਵੀਂ ਮੀਟਿੰਗ ਮੌਕੇ ਸੂਖਮ, ਲਘੂ ਅਤੇ ਦਰਮਿਆਨੇ ਉੱਦਮਾਂ ਬਾਰੇ ਮੰਤਰਾਲੇ (MSME ਦਾ ਮੰਤਰਾਲਾ) ਦੀਆਂ ਦੋ ਅਹਿਮ ਪਹਿਲਕਦਮੀਆਂ - 'ਮਾਈਕ੍ਰੋ ਐਂਡ ਸਮਾਲ ਇੰਟਰਪ੍ਰਾਈਜ਼ ਫ਼ੈਸਿਲੀਟੇਸ਼ਨ ਕੌਂਸਲ' (MSEFC) ਪੋਰਟਲ ਅਤੇ MyMSME ਮੋਬਾਇਲ ਐਪ. ਦੀ ਸ਼ੁਰੂਆਤ ਕੀਤੀ। ਇਸ ਅਹਿਮ ਮੌਕੇ 'ਤੇ ਕੇਂਦਰੀ MSME ਮੰਤਰੀ ਸ੍ਰੀ ਕਲਰਾਜ ਮਿਸ਼ਰਾ, MSME ਰਾਜ ਮੰਤਰੀ ਸ੍ਰੀ ਗਿਰੀਰਾਜ ਅਤੇ MSME ਰਾਜ ਮੰਤਰੀ ਸ੍ਰੀ ਹਰੀਭਾਈ ਪਾਰਥੀਭਾਈ ਚੌਧਰੀ ਵੀ ਮੌਜੂਦ ਸਨ।

ਇਸ ਮੌਕੇ ਬੋਲਦਿਆਂ ਸ੍ਰੀ ਕਲਰਾਜ ਮਿਸ਼ਰਾ ਨੇ ਕਿਹਾ ਕਿ <http://msefc.msme.gov.in> ਉੱਤੇ 'ਮਾਈਕ੍ਰੋ ਐਂਡ ਸਮਾਲ ਇੰਟਰਪ੍ਰਾਈਜ਼ ਫ਼ੈਸਿਲੀਟੇਸ਼ਨ ਕੌਂਸਲ' (MSEFC) ਪੋਰਟਲ ਰਾਹੀਂ MSME 2006 ਦੀਆਂ ਦੇਰੀ ਨਾਲ ਭੁਗਤਾਨ ਦੀਆਂ ਵਿਵਸਥਾਵਾਂ ਲਾਗੂ ਕਰਨ ਦੀ ਸੁਵਿਧਾ ਹੋਵੇਗੀ ਅਤੇ ਦੇਰੀ ਨਾਲ ਭੁਗਤਾਨ ਦੇ ਮਾਮਲਿਆਂ ਉੱਤੇ ਨਜ਼ਰ ਰੱਖਣ ਵਿੱਚ ਵੀ ਮਦਦ ਮਿਲੇਗੀ। ਇਸ ਆਨਲਾਈਨ ਮੰਚ ਦੇ ਦੇਸ਼ ਵਿੱਚ MSME ਖੇਤਰ ਦੇ ਪਰਿਪੇਖ ਤੋਂ 'ਡਿਜੀਟਲ ਇੰਡੀਆ' ਦੀ ਦਿਸ਼ਾ ਵਿੱਚ ਇੱਕ ਅਹਿਮ ਕਦਮ ਵਜੋਂ ਸਿੱਧ ਹੋਣ ਦੀ ਸੰਭਾਵਨਾ ਹੈ। ਇਸ ਮੰਚ ਤੱਕ ਪਹੁੰਚ ਹੋਣ ਨਾਲ ਸੂਖਮ ਅਤੇ ਲਘੂ ਉੱਦਮ ਆਪਣੀਆਂ ਦੇਰੀ ਨਾਲ ਭੁਗਤਾਨ ਨਾਲ ਸਬੰਧਤ ਸ਼ਿਕਾਇਤਾਂ ਆਨਲਾਈਨ ਦਰਜ ਕਰਵਾ ਸਕਣਗੇ। ਇਸ ਤਰ੍ਹਾਂ ਦਰਜ ਹੋਈਆਂ ਸ਼ਿਕਾਇਤਾਂ ਬਾਰੇ ਸਬੰਧਤ ਧਿਰਾਂ ਨੂੰ ਸੂਚਨਾ ਈ-ਮੇਲ ਅਤੇ ਐੱਸ.ਐੱਮ.ਐੱਸ. ਰਾਹੀਂ ਭੇਜੀ ਜਾਵੇਗੀ। ਇਸ ਨਾਲ MSME ਮੰਤਰਾਲੇ ਅਤੇ ਸਬੰਧਤ ਰਾਜ ਸਰਕਾਰ ਦੇ ਅਧਿਕਾਰੀਆਂ ਨੂੰ ਰਾਜ ਤੇ ਰਾਸ਼ਟਰੀ ਪੱਧਰਾਂ ਦੇ ਮਾਮਲਿਆਂ ਦੀ ਪ੍ਰਗਤੀ ਉੱਤੇ ਨਜ਼ਰ ਰੱਖਣ ਵਿੱਚ ਮਦਦ ਮਿਲੇਗੀ। ਉਨ੍ਹਾਂ ਇਹ ਵੀ ਦੱਸਿਆ ਕਿ ਬਹੁਤੇ ਰਾਜ ਪਹਿਲਾਂ ਹੀ MSEFC ਪੋਰਟਲ 'ਤੇ ਦੇਰੀ ਨਾਲ ਭੁਗਤਾਨ ਨਾਲ ਸਬੰਧਤ ਮਾਮਲਿਆਂ ਬਾਰੇ ਜਾਣਕਾਰੀ ਅਪਲੋਡ ਕਰ ਚੁੱਕੇ ਹਨ। 31 ਮਾਰਚ, 2017 ਦੀ ਸਥਿਤੀ ਅਨੁਸਾਰ 1,660 ਕਰੋੜ ਰੁਪਏ ਕੀਮਤ ਦੇ ਅਜਿਹੇ 3,690 ਮਾਮਲਿਆਂ ਉੱਤੇ ਵਿਭਿੰਨ MSEFCs ਵੱਲੋਂ ਵਿਚਾਰ ਕੀਤਾ ਜਾ ਰਿਹਾ ਹੈ। ਦਰਅਸਲ, ਇਹ ਆਨਲਾਈਨ ਪੋਰਟਲ ਸਟਾਰਟ-ਅੱਪਸ ਲਈ ਬਹੁਤ ਲਾਭਦਾਇਕ ਸਿੱਧ ਹੋਵੇਗਾ ਕਿਉਂਕਿ ਸਟਾਰਟ-ਅੱਪਸ ਨੂੰ ਇੱਕੋ-ਇੱਕ ਸਭ ਤੋਂ ਵੱਡੀ ਸਮੱਸਿਆ ਦੇਰੀ ਨਾਲ ਭੁਗਤਾਨ ਦਾ ਹੀ ਸਾਹਮਣਾ ਕਰਨਾ ਪੈਂਦਾ ਹੈ।

ਇਸ ਤੋਂ ਇਲਾਵਾ ਸ੍ਰੀ ਐੱਮ. ਵੈਂਕਈਆ ਨਾਇਡੂ ਨੇ <http://my.msme.gov.in> ਉੱਤੇ MyMSME ਮੋਬਾਇਲ ਐਪ. ਦੀ ਸ਼ੁਰੂਆਤ ਵੀ ਕੀਤੀ, ਜੋ ਇੱਕੋ ਸਥਾਨ ਉੱਤੇ MSME ਮੰਤਰਾਲੇ ਵੱਲੋਂ ਲਾਗੂ ਕੀਤੀਆਂ ਜਾਣ ਵਾਲੀਆਂ ਸਾਰੀਆਂ ਯੋਜਨਾਵਾਂ ਜਾਣਕਾਰੀ ਮੁਹੱਈਆ ਕਰਵਾਉਂਦੀ ਹੈ।

(Release ID: 1488819) Visitor Counter : 3

